



அனுதின தியானம் (ஆகஸ்ட் 9)

எஸ்றா 8:21-9:15

1 கொரிந்தியர் 5:1-13

சங்கீதம் 31:1-8

நீதிமொழி. 21:1-2

இன்றைக்கு படிக்க வேண்டிய வேத பகுதி

"ஆனதால் இடித்துப்போட அல்ல, ஊன்றக்கட்டவே கர்த்தர் எனக்குக் கொடுத்த அதிகாரத்தின்படி, நான் உங்களிடத்தில் வந்திருக்கும்போது, கண்டிதம்பண்ணாதபடிக்கு, நான் தூரமாயிருந்து இவைகளை எழுதுகிறேன்." (2 கொரிந்தியர் 13:10). "நான் உங்களிடமிருந்து விலகி இருக்கும்போது இதை எழுதுகிறேன், இதனால் நான் வரும்போது எனது அதிகாரத்தைப் பயன்படுத்துவதில் நான் கடுமையாக இருக்க வேண்டியதில்லை. இடித்துப்போட அல்ல; உங்களைக் கட்டியெழுப்பவே கர்த்தர் எனக்கு இந்த அதிகாரத்தைக் கொடுத்தார்." என்று நியூ செஞ்சுரி

(New Century) பைபிள் கூறுகிறது. நம் வாழ்வில் உண்மையான ஊழியர்கள் நம்மை திருத்துவதின் நோக்கம், நம்மைக் கட்டியெழுப்பவே தவிர, நம்மை அழிக்க அல்ல. அபிஷேகம் செய்யப்பட்ட ஊழியங்களின் குறிக்கோள், தேவனுடைய பரிசுத்தவான்கள், அசுத்தமாகவோ தீட்டுப்படவோ கூடாது; தங்கள் வாழ்வில் தங்கள் அழைப்பை இழந்துவிடக்கூடாது என்பதே ஆகும். ஆரம்பகால சபையில், அப்போஸ்தலனாகிய பவுலைப் போன்ற அபிஷேகம் பெற்ற மனிதர்களிடமிருந்து நல்ல, ஆரோக்கியமான, ஆலோசனைகள் இருந்தபோதிலும், சபை பயங்கரமான நிலைக்கு தள்ளப்பட்டது. அப்போஸ்தலனாகிய பவுலைப் போன்ற மனிதர்கள், சபைக்கு ஆலோசனை வழங்கும் படி இருந்த நாட்களில், இதுபோன்ற ஒன்று நடந்திருக்குமானால், இன்றைய சபைக்கு நேரிட்டிருக்கிற பெரும் ஆபத்தை நினைத்துப்

பாருங்கள்! பிரியமானவர்களே, அதை நினைத்துப்
பார்ப்பது பயங்கரமாகவும் பயமாகவும் இருக்கிறது!
இன்று, பலர் தங்கள் மாம்சத்திற்கும்
ஆத்துமாவிற்கும் உணவளிக்க மட்டுமே
தேவனுடைய வீட்டிற்கு வருகிறார்கள்; அவர்கள்
தங்கள் ஆவியின் நிலையைக் குறித்து சிறிதும்
சிந்திக்கவில்லை. அவர்கள் கொரிந்தியர்களைப்
போலவே பெரும் ஏமாற்றத்தில் வாழ்கின்றனர்.
அவர்கள் தேவனுடைய வீட்டிற்கு
கடமையுணர்வுடன் வருகிறார்கள்; ஆனால்
அவர்கள் தங்கள் பாவங்களுக்காக மனந்திரும்பத்
தவறுகிறார்கள்.

இன்றைய கட்டளை

நீங்கள் ஒருவரிலொருவர் அன்பாயிருங்கள்; நான் உங்களில் அன்பாயிருந்ததுபோல நீங்களும் ஒருவரிலொருவர் அன்பாயிருங்கள்.

யோவான் 13:34

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)